



સત્યમેવ જયતે

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXV]

THURSDAY, APRIL 4, 2024 / CHAITRA 15, 1946

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

// વંચાણે લીધું //

- (૧) ભારતના ચૂંટણી આયોગ, નવી દિલ્હીની પ્રેસ નોટ ક્રમાંક: ઇસીઆઈ/પીએન/૨૩/૨૦૨૪, તા.૧૬/૦૩/૨૦૨૪
- (૨) મુખ્ય નિર્વાચન અધિકારીશ્રી, ગાંધીનગરના પરિપત્ર ક્રમાંક: ઇએલસી/૧૦૨૦૨૪/૧૧/૯(MCC), તા.૧૬/૦૩/૨૦૨૪
- (૩) અત્રેની કચેરીના હુકમ ક્રમાંક: પીઓએલ/જાહેરનામું/વશી/૫૩૦-૫૪૮/૨૦૨૦, તા.૨૫/૦૨/૨૦૨૦
- (૪) અત્રેની કચેરીના જાહેરનામા ક્રમાંક: એમએજ/જાહેરનામું/વશી/૪૦૫૭-૮૧/૨૦૨૨, તા.૧૩/૦૫/૨૦૨૨

જાહેરનામું

ગુજરાત પોલીસ અધિનિયમ, ૧૯૫૧ ની કલમ -૩૩(૧)આર(૩) અન્વયેનું

વિષય :- ચૂંટણી પ્રક્રિયા દરમિયાન લાઉડ સ્પીકરના ઉપયોગ બાબત

// પ્રસ્તાવના //

ક્રમાંક: એમએજ/જાહેરનામું/વશી/૪૮૧૬ થી ૪૮૫૧/૨૦૨૪ આમુખ-(૧)થી ભારતના ચૂંટણી આયોગ, નવી દિલ્હી દ્વારા લોકસભા સામાન્ય ચૂંટણી - ૨૦૨૪ નો ચૂંટણી કાર્યક્રમ જાહેર કરવામાં આવેલ છે તથા આદર્શ આચાર સંહિતા તા.૧૬/૦૩/૨૦૨૪ થી અમલમાં આવેલ છે. જે મુજબ નર્મદા જિલ્લામાં લોકસભા સામાન્ય ચૂંટણીનું મતદાન તા.૦૭/૦૫/૨૦૨૪ ના રોજ યોજનાર છે તથા લોકસભા સામાન્ય ચૂંટણીની મતગણતરી તા.૦૪/૦૬/૨૦૨૪ ના રોજ હાથ ધરાનાર છે.

ચૂંટણી પ્રક્રિયા દરમિયાન રાજકીય પક્ષો, ઉમેદવારો અને તેમના કાર્યકર્તાઓ, સમર્થકો ચૂંટણી પ્રચાર ઝુંબેશ માટે લાઉડ સ્પીકરનો ઉપયોગ મોટાપાયે કરે છે. આ લાઉડ સ્પીકરનો નિયત મંચ ઉપરાંત યાંત્રિક રીતે કે બીજી કોઈ રીતે ચાલતા વાહનો ઉપર ગોઠવીને પણ ઉપયોગ કરવામાં આવે છે. ખૂબ જ ઊંચા અવાજે પ્રચાર કરતા લાઉડ સ્પીકરો સાથેના આ વાહનો તમામ માર્ગો, શેરીઓ અને ગલીઓમાં ફરે છે તેમજ જુદા જુદા ગામોએ વસવાટો, મહોલ્લા, વસાહતોમાં પણ પહોંચે છે. આના કારણે ધ્વનિ પ્રદુષણ થાય છે અને જાહેર જનતાની શાંતિમાં ખલેલ પહોંચે છે. અભ્યાસ કરતા વિદ્યાર્થીઓ પર આની ખૂબ જ પ્રતિકુળ અસર પડે છે. વૃદ્ધો, અશક્ત અને બિમાર વ્યક્તિઓને પણ ઊંચા અવાજથી તકલીફ પડે છે તથા સામાન્ય પ્રજાને ખૂબ જ હરકત, અગવડ, ત્રાસ, જોખમ અને ભય થાય છે. આથી ચૂંટણી પ્રક્રિયા દરમિયાન લાઉડ સ્પીકરના ઉપયોગ ઉપર નિયંત્રણ મૂકવું જરૂરી જણાય છે.

// હુકમ //

હું સી.કે.ઉઘાડ(જી.એ.એસ.), અધિક જિલ્લા મેજિસ્ટ્રેટ, નર્મદા-રાજપીપળા ગુજરાત પોલીસ અધિનિયમ, ૧૯૫૧ ની કલમ-૩૩(૧)આર(૩) તથા આમુખ-(૩)થી મળેલ સત્તાની રૂએ આથી ફરમાવું છું કે,

- ૧ કોઈપણ વ્યક્તિ કે સંસ્થા જાહેર કે ખાનગી જગ્યાઓમાં સક્ષમ અધિકારીશ્રીની પૂર્વ પરવાનગી સિવાય જાહેરમાં લાઉડસ્પીકર વગાડી શકશે નહીં.

- 2 કોઈપણ જાહેર સભા કે સરઘસના હેતુસર સવારે ૦૬:૦૦ કલાકથી રાત્રિના ૧૦:૦૦ કલાક સુધી લાઉડ સ્પીકરનો ઉપયોગ કરવાનો હોય તો તેને માટે સંબંધિત અધિકારીની અગાઉથી લેખિત પરવાનગી લેવાની રહેશે. આવી પરવાનગી આપતી વખતે સંબંધિત અધિકારી જાતે ખાતરી કરીને પરવાનગીને લીધે જાહેર શાંતિ જોખમાય નહીં તે સુનિશ્ચિત કરીને આવી પરવાનગી આપશે. આવી પરવાનગી નોઈઝ પોલ્યુશન (રેગ્યુલેશન એન્ડ કન્ટ્રોલ) રૂલ્સ, ૨૦૦૦ અને વંચાણ-(૪)ના જાહેરનામાની સૂચનાઓને અનુરૂપ આપવાની રહેશે.
- 3 ચૂંટણી પ્રચાર માટે જાહેર મંચ ઉપર અથવા વાહનો ધ્વારા ફરતાં લાઉડ સ્પીકરના ઉપયોગ માટે સક્ષમ અધિકારીની લેખિત પરવાનગી પ્રથમ લેવાની રહેશે. ફરતા વાહનમાં ગોઠવેલ લાઉડ સ્પીકર માટે ઉપયોગ કરવામાં આવતી અરજીમાં વાહનોના પ્રકાર અને રજીસ્ટ્રેશન નંબર લખવાનો રહેશે. જે વાહન માટે પરવાનગી આપી હોય તે વાહન ચાલકે પરવાનગીનો હુકમ વાહન સાથે રાખવો પડશે.
- 4 સક્ષમ અધિકારી દ્વારા ફરતાં વાહનો ઉપર ગોઠવેલ લાઉડ સ્પીકરના માટે પરવાનગી પત્ર(પરમીટ) આપવામાં આવે તેમાં વાહનનો પ્રકાર અને રજીસ્ટ્રેશન નંબર લખવાના રહેશે.
- 5 ફરતાં વાહનો ઉપર અથવા નિયત સ્થળે ગોઠવવામાં આવેલ કોઈ લાઉડ સ્પીકરના ઉપયોગ માટે આવી પરવાનગી પરમીટ મેળવ્યા પછી તેનો ઉપયોગ કરનારને તે વિસ્તારના પોલીસ મથકને તેમજ સંબંધિત મતદાર વિભાગના ચૂંટણી અધિકારીશ્રીને તેમના દ્વારા મેળવેલ પરવાનગી પત્ર(પરમીટ)ની સંપૂર્ણ અને લેખિતમાં જાણ કરવાની રહેશે.

// વિસ્તાર //

આ જાહેરનામું નર્મદા જિલ્લાના સમગ્ર વિસ્તારમાં લાગુ પડશે.

// અમલવારીનો સમય //

આ જાહેરનામું તા.૦૧/૦૪/૨૦૨૪ થી તા.૦૬/૦૬/૨૦૨૪ સુધી અમલમાં રહેશે.

// શિક્ષા //

કોઈ રાજકીય પક્ષ/ઉમેદવાર અથવા આવા કોઈ વ્યક્તિ દ્વારા ઉક્ત નિયમોનું ભંગ કરવામાં આવશે તો ગુજરાત પોલીસ અધિનિયમ-૧૯૫૧ ની કલમ - ૧૩૧ તથા ભારતીય દંડ સંહિતાની કલમ - ૧૮૮ ની જોગવાઈઓ મુજબ શિક્ષાને પાત્ર થશે. આ જાહેરનામાનો ભંગ કરનાર ઈસમો વિરૂદ્ધ ફરિયાદ દાખલ કરવા માટે નર્મદા જિલ્લામાં ફરજ બજાવતા હેડ કોન્સ્ટેબલ તથા તેનાથી ઉપરી પોલીસ અધિકારીશ્રીઓને અધિકૃત કરવામાં આવે છે.

આજ તા.૦૧/૦૪/૨૦૨૪ ના રોજ મારી સહી તથા કચેરીનો સિક્કો કરી હુકમ બહાર પાડ્યો.

સી.કે.ઉઘાડ,
અધિક જિલ્લા મેજસ્ટ્રેટ
નર્મદા - રાજપીપળા.

// વંચાણે લીધું //

ગુજરાત પોલીસ અધિનિયમ-૧૯૫૧ની કલમ-૩૭ (૩) હેઠળનું

- (૧) ભારતના ચૂંટણી આયોગ, નવી દિલ્હીની પ્રેસ નોટ ક્રમાંક: ઈસીઆઈ/પીએન/૨૩/૨૦૨૪, તા.૧૬/૦૩/૨૦૨૪
- (૨) મુખ્ય નિર્વાચન અધિકારીશ્રી, ગાંધીનગરના પરિપત્ર ક્રમાંક: ઈએલસી/૧૦૨૦૨૪/૧૧/૬૭(MCC), તા.૧૬/૦૩/૨૦૨૪
- (૩) અત્રેની કચેરીના હુકમ ક્રમાંક: પીઓએલ/જાહેરનામું/વશી/૫૩૦-૫૪૮/૨૦૨૦, તા.૨૫/૦૨/૨૦૨૦

જાહેરનામું

વિષય :- મંડળી, સભા અને સરઘસની પરવાનગી બાબત

// પ્રસ્તાવના //

ક્રમાંક: એમએજ/જાહેરનામું/વશી/૪૮૬૧ થી ૪૮૮૬/૨૦૨૪ .-આમુખ-(૧)થી ભારતના ચૂંટણી આયોગ, નવી દિલ્હી દ્વારા લોકસભા સામાન્ય ચૂંટણી - ૨૦૨૪ નો ચૂંટણી કાર્યક્રમ જાહેર કરવામાં આવેલ છે તથા આદર્શ આચાર સંહિતા તા.૧૬/૦૩/૨૦૨૪ થી અમલમાં આવેલ છે. જે મુજબ નર્મદા જિલ્લામાં લોકસભા સામાન્ય ચૂંટણીનું મતદાન તા.૦૭/૦૫/૨૦૨૪ ના રોજ યોજનાર છે તથા લોકસભા સામાન્ય ચૂંટણીની મતગણતરી તા.૦૪/૦૬/૨૦૨૪ ના રોજ હાથ ધરાનાર છે.

// હુકમ //

હું સી.કે.ઉઘાડ(જી.એ.એસ.), અધિક જિલ્લા મેજસ્ટ્રેટ, નર્મદા-રાજપીપળા ગુજરાત પોલીસ અધિનિયમ, ૧૯૫૧ ની કલમ-૩૭(૩) આમુખ-(૩)થી મળેલ સત્તાની રૂએ તા.૦૧/૦૪/૨૦૨૪ થી તા.૧૫/૦૪/૨૦૨૪ સુધી સમગ્ર નર્મદા જિલ્લામાં વ્યક્તિઓની કોઈ મંડળી, સભા અને સરઘસ પરવાનગી સિવાય ભરવા માટે મનાઈ ફરમાવું છું તેમજ રાત્રિના ૧૦:૦૦ વાગ્યા પછી મંડળી, સભા અને સરઘસની પરવાનગી નહીં આપવા ફરમાવું છું.

વધુમાં આદેશ કરું છું કે આ હુકમ નીચેનાઓને લાગુ પડશે નહીં.

- (૧) સ્થાનિક સત્તાવાળાઓ પાસેથી જરૂરી પરવાનગી મેળવી હોય તેવી વ્યક્તિઓ, સંસ્થાને
- (૨) ફરજ પર હોય તેવી ગૃહરક્ષક દળની વ્યક્તિઓને

- (૩) કોઈ લગ્ન પ્રસંગના વરઘોડાને
(૪) કોઈ સ્મશાનયાત્રાને

// વિસ્તાર //

આ જાહેરનામું નર્મદા જિલ્લાના સમગ્ર વિસ્તારમાં લાગુ પડશે.

// અમલવારીનો સમય //

આ જાહેરનામું તા.૦૧/૦૪/૨૦૨૪ થી તા.૧૫/૦૪/૨૦૨૪ સુધી અમલમાં રહેશે.

// શિક્ષા //

કોઈ રાજકીય પક્ષ/ઉમેદવાર અથવા આવા કોઈ વ્યક્તિ દ્વારા ઉક્ત નિયમોનું ભંગ કરવામાં આવશે તો ગુજરાત પોલીસ અધિનિયમ, ૧૯૫૧ ની કલમ-૧૩૫ તથા ભારતીય દંડ સંહિતા, ૧૮૬૦ની કલમ-૧૮૮ મુજબ સજાને પાત્ર થશે. આ જાહેરનામાનો ભંગ કરનાર ઈસમો વિરૂદ્ધ ફરિયાદ દાખલ કરવા માટે નર્મદા જિલ્લામાં ફરજ બજાવતા હેડ કોન્સ્ટેબલ તથા તેનાથી ઉપરી પોલીસ અધિકારીશ્રીઓને અધિકૃત કરવામાં આવે છે.

આજ તા.૦૧/૦૪/૨૦૨૪ ના રોજ મારી સહી તથા કચેરીનો સિક્કો કરી હુકમ બહાર પાડ્યો.

સી.કે.ઉઘાડ
અધિક જિલ્લા મેજિસ્ટ્રેટ
નર્મદા - રાજપીપળા

// વંચાણે લીધું //

- અત્રેની કચેરીના હુકમ ક્રમાંક: પીઓએલ/જાહેરનામું/વશી/૫૩૦-૫૪૯/૨૦૨૦, તા.૨૫/૦૨/૨૦૨૦

જાહેરનામું

ગુજરાત પોલીસ અધિનિયમ - ૧૯૫૧ ની કલમ - ૩૭(૩) અન્વયે કોટેલ હુકમ

// પ્રસ્તાવના //

ક્રમાંક: એમએજ/જાહેરનામું/વશી/ ૫૦૦૮ થી ૫૦૪૧/૨૦૨૪.- નર્મદા જિલ્લામાં નાગરિકો/સંસ્થાઓ જિલ્લા કલેક્ટર કચેરી તેમજ જિલ્લા/તાલુકાની અન્ય કચેરીઓ ખાતે પોતાની વિવિધ માંગણી/રજુઆતો માટે સમૂહમાં આવતા હોય છે. આ પ્રકારની રજુઆતો દરમ્યાન સંબંધિત કાર્યરત કચેરીઓ ખાતે અધિકારીઓ/કર્મચારીઓ તેમજ કચેરી ખાતે કામ અર્થે આવેલ નાગરિકોના વિવિધ કાર્યો તેમજ તેઓની શાંતિ અને સલામતિ જળવાઈ રહે, સૌહાર્દપૂર્ણ માહોલ બની રહે તેમજ કાયદો અને વ્યવસ્થા જળવાઈ રહે તે માટે જરૂરી નિયંત્રણો મુકવા જાહેરનામું બહાર પાડવું આવશ્યક જણાય છે.

// હુકમ //

આથી હું સી.કે.ઉઘાડ (જી.એ.એસ.), અધિક જિલ્લા મેજિસ્ટ્રેટ, નર્મદા-રાજપીપળા, ગુજરાત પોલીસ અધિનિયમ-૧૯૫૧ ની કલમ-૩૭(૩) તથા આમુખના હુકમથી મળેલ સત્તાની રૂએ તા.૦૧/૦૪/૨૦૨૪ થી તા.૧૫/૦૪/૨૦૨૪ (બંને દિવસો સહિત) સુધી જિલ્લા સેવા સદન, નર્મદા તથા જિલ્લામાં આવેલ સરકારશ્રીના વિવિધ વિભાગની અન્ય તમામ કચેરીઓના કંપાઉન્ડ વિસ્તારમાં નીચે મુજબના કૃત્યો કરવા પર પ્રતિબંધ ફરમાવું છું.

- (૧) સંબંધિત સબ ડીવીઝનલ મેજિસ્ટ્રેટશ્રીની પૂર્વ મંજૂરી વગર કોઈપણ પ્રકારના પ્રદર્શન, ધરણાં, ઉપવાસ, રેલી વિગેરે પ્રવૃત્તિ કરવા પર.
- (૨) કોઈપણ પ્રકારના માઈક સિસ્ટમ/ ડી.જે. નો ઉપયોગ ઉક્ત કચેરીઓ ખાતે કરવા પર.
- (૩) ઉક્ત કચેરીઓ ખાતે રોજીંદી કામગીરીમાં અધિકારીઓ/કર્મચારીઓ/અરજદારો/કચેરીના મુલાકાતીઓ વગેરેને અસુવિધા ઉત્પન્ન કરવા પર.
- (૪) ઉક્ત કચેરીઓ ખાતે શાંતિ સલામતિ અને સંવાદિતા જોખમાય તેવા સુત્રોચ્ચાર કરવા પર.

// અપવાદ //

આ હુકમમાંથી સરકારશ્રીના વિભાગો/કચેરીઓ દ્વારા આયોજિત કરવામાં આવનાર કાર્યક્રમો/રેલીને મુક્તિ આપવામાં આવે છે.

// અમલવારીનો સમય //

આ જાહેરનામું તા.૦૧/૦૪/૨૦૨૪ થી તા.૧૫/૦૪/૨૦૨૪ (બંને દિવસો સહિત) સુધી અમલમાં રહેશે.

// શિક્ષા //

આ જાહેરનામાનો ભંગ કરનાર વ્યક્તિ ગુજરાત પોલીસ અધિનિયમ-૧૯૫૧ ની કલમ - ૧૩૫ તથા ભારતીય દંડ સંહિતાની કલમ - ૧૮૮ મુજબ શિક્ષાને પાત્ર થશે. આ જાહેરનામાનો ભંગ કરનાર ઈસમો વિરૂધ્ધ ફરિયાદ દાખલ કરવા માટે નર્મદા જિલ્લામાં ફરજ બજાવતા હેડ કોન્સ્ટેબલ તથા તેનાથી ઉપરી પોલીસ અધિકારીશ્રીઓને અધિકૃત કરવામાં આવે છે.

આજ તા. ૦૧/૦૪/૨૦૨૪ ના રોજ મારી સહી તથા કચેરીનો સિક્કો કરી હુકમ બહાર પાડ્યો.

સી.કે.ઉધાડ
અધિક જિલ્લા મેજિસ્ટ્રેટ
નર્મદા - રાજપીપળા

// વંચાણે લીધું //

- (૧) ઈ.ચા. અધિક્ષકશ્રી, રાજપીપળા જિલ્લા જેલના પત્ર જા.નં. એસ.જે/૧૪૮/૨૦૨૪, તા.૨૦/૦૧/૨૦૨૪
- (૨) ઈ.ચા. અધિક્ષકશ્રી, રાજપીપળા જિલ્લા જેલના પત્ર જા.નં. એસ.જે/૫૧૨/૨૦૨૪, તા.૨૫/૦૩/૨૦૨૪
- (૩) અત્રેની કચેરીના હુકમ ક્રમાંક: પીઓએલ/જાહેરનામું/વશી/૩૫૦૨ થી ૩૫૦૮/૨૦૧૮, તા.૧૦/૦૭/૨૦૧૮

// જાહેરનામું //

ફોજદારી કાર્યરીતિ અધિનિયમ, ૧૯૭૩ ની કલમ - ૧૪૪ અન્વયે બહાર પાડેલ હુકમ

// પ્રસ્તાવના //

ક્રમાંક: એમએજ/જાહેરનામું/વશી/૪૭૮૧ થી ૪૮૧૩/૨૦૨૪.-ઈ.ચા. અધિક્ષકશ્રી, રાજપીપળા જિલ્લા જેલ દ્વારા આમુખ- (૧) અને (૨)ના પત્રોથી જણાવ્યા મુજબ રાજપીપળા જિલ્લા જેલમાં ગંભીર ગુનાના આરોપી/કેદીઓને રાખવામાં આવેલ છે. જેલોમાં રહેતા આરોપી/કેદીઓ દ્વારા યેનકેન પ્રકારે બહારના દેશ વિરોધી તથા સમાજ વિરોધી બનાવોમાં સંડોવાયેલ આરોપીઓ સાથે સાંઠગાંઠ રચી મોબાઈલ ફોનનો ઉપયોગ કરી ત્રાસવાદી પ્રવૃત્તિઓને અંજામ આપતા હોય છે. આવા બનાવો ગુજરાત રાજ્યની જેલોમાં ભૂતકાળમાં બની ગયેલ હોય, જેથી જેલની શિસ્ત અને સલામતિ જળવાઈ રહે તે હેતુસર જેલ પ્રિમાઈસીસ(સંકુલ)માં મોબાઈલ ફોન કે સીમકાર્ડ કે દૂરસંચાર માધ્યમના અન્ય ગેઝેટ્સ સાથે નહીં પ્રવેશવા તથા તેનો ઉપયોગ નહીં કરવા અંગે જાહેરનામું બહાર પાડવા દરખાસ્ત કરવામાં આવેલ છે. જે મુજબ જાહેરનામું બહાર પાડવું આવશ્યક જણાય છે.

આથી હું સી.કે.ઉધાડ(જી.એ.એસ.), અધિક જિલ્લા મેજિસ્ટ્રેટ, નર્મદા-રાજપીપળા ફોજદારી કાર્યરીતિ અધિનિયમ, ૧૯૭૩ ની કલમ-૧૪૪ તથા આમુખ-(૩)થી મને મળેલ સત્તાની રૂએ નર્મદા જિલ્લાના નાંદોદ તાલુકાના જીતનગર ગામ ખાતે આવેલ રાજપીપળા જિલ્લા જેલના પ્રિમાઈસીસ(સંકુલ)માં કોઈપણ વ્યક્તિને મોબાઈલ ફોન કે સીમકાર્ડ કે દૂરસંચાર માધ્યમના અન્ય ગેઝેટ્સ સાથે પ્રવેશવા તથા તેનો ઉપયોગ કરવા પર પ્રતિબંધ ફરમાવું છું.

// અમલવારીનો સમય //

આ જાહેરનામાની અમલવારી તા.૨૮/૦૩/૨૦૨૪ ના ૦૦:૦૦ કલાકથી તા.૨૭/૦૫/૨૦૨૪ ના ૨૪:૦૦ કલાક સુધી કરવાની રહેશે.

// અપવાદ //

કોઈપણ રાજ્ય સેવક કે જે પોતાની ફરજના ભાગરૂપે બંધાયેલ છે તેવી વ્યક્તિને તેની ફરજ દરમિયાન આ હુકમ લાગુ પડશે નહીં.

// શિક્ષા //

આ જાહેરનામાનો ભંગ કરનાર વ્યક્તિ ભારતીય દંડ સંહિતાની કલમ - ૧૮૮ ની જોગવાઈઓ મુજબ શિક્ષાને પાત્ર થશે. આ જાહેરનામાનો ભંગ કરનાર ઈસમો વિરૂધ્ધ ફરિયાદ દાખલ કરવા માટે અધિક્ષકશ્રી, રાજપીપળા જિલ્લા જેલ તેમજ નર્મદા જિલ્લામાં ફરજ બજાવતા હેડ કોન્સ્ટેબલ તથા તેનાથી ઉપરી પોલીસ અધિકારીશ્રીઓને અધિકૃત કરવામાં આવે છે.

આજ તા.૨૮/૦૩/૨૦૨૪ ના રોજ મારી સહી તથા કચેરીનો સિક્કો કરી હુકમ બહાર પાડ્યો.

સી.કે.ઉઘાડ
અધિક જિલ્લા મેજિસ્ટ્રેટ
નર્મદા - રાજપીપળા

